

विषय-ग्रामपंचायत लोणी मसदपुर ता.कर्जत येथील
ग्रामपंचायतीचे सदस्य मासिक सभांना सतत
सलग गैरहजर असलेबाबत

अहमदनगर जिल्हा परिषद
सामान्य प्रशासन विभाग-२
जा.क्र. साप्रवि-२/ग्राप-२/७६०/२०२२
अ.नगर दिनांक १७/३ /२०२२

- संदर्भ- १. गट विकास अधिकारी पं.स.कर्जत यांचेकडील प्रस्ताव पत्र जा.क्र/पंचा
/कावि/३९०/२०२१ दिनांक १५.९.२०२१
२. इकडील कार्यालयाकडील नोटीस पत्र जा.क्र साप्रवि-२/ग्राप-२/१९३/२०२२ दिनांक
११.१.२०२२
३. श्री.गोपीनाथ आबा होले रा.लोणी मसदपुर ता.कर्जत यांचा अर्ज दिनांक १८.१.२०२२
४. इकडील कार्यालयाकडील नोटीस पत्र जा.क्र साप्रवि-२/ग्राप-२/६३३/२०२२ दिनांक
७.३.२०२२
५. मा.ना. अध्यक्षा जिल्हा परिषद अ.नगर सुनावणी दि. १०.३.२०२२ इतिवृत्त.
६. महाराष्ट्र ग्रामपंचायत अधिनियम १९५८ चे कलम ४० ब (१) (२)

ग्रामपंचायत लोणी मसदपूर ता.कर्जत येथील मासिक सभांना तुम्ही दिनांक २२ सप्टेंबर २०२० ते
दिनांक ३० एप्रिल २०२१ अखेरपर्यंत तुम्ही पूर्व परवानगी शिवाय सतत सलग गैरहजर असलेबाबत संदर्भ
क्रमांक १ अन्वये इकडेस कळविणेत आलेले होते.

महाराष्ट्र ग्रामपंचायत अधिनियम १९५८ कलम ४० ब (१) नुसार सतत गैरहजर राहिल्यास
ग्रामपंचायत सदस्य हा सदस्य म्हणून पुढे चालू राहणेस अपात्र ठरतो

तुम्ही ग्रामपंचायत मासिक सभांना माहे दिनांक २२ सप्टेंबर २०२० ते माहे दिनांक ३० एप्रिल
२०२१ अखेरपर्यंत पूर्व परवानगी शिवाय गैरहजर राहिलेबाबत उक्त अधिनियमान्वये तुम्हास संदर्भ क्रमांक २
अन्वये नोटीस बजावलेली होती. दिनांक १८.१.२०२२ रोजीच्या सुनावणीदरम्यान तुम्ही अनुपस्थित
होत्या. संदर्भ क्रमांक ३ अन्वये आपले पती श्री.गोपीनाथ आबा होले यांनी पत्नीचे वतीने दिनांक १८.१.२०२२
रोजीचे सुनावणी दिवशी पत्र देऊन पत्नीचे बाळंतपण झालेले असल्याने त्या उपस्थित राहू शकल्या
नाहीत. त्यामुळे पत्नीची तबबेत बरी नसल्याने पुढील एक महिन्यांनंतरची तारीख मिळावी बाबत विनंती केलेली
होती.

त्या अनुषंगाने संदर्भ क्रमांक ४ अन्वये आपणास नैसर्गिक न्यायाने आणखी एक संधी म्हणून दिनांक
१०.३.२०२२ रोजीचे सुनावणीसाठी बोलावण्यात आलेले होते. सदर दिनांक १०.३.२०२२ रोजीचे
सुनावणीवेळी आपण उपस्थित होता.

तुम्ही दिनांक १०.३.२०२२ रोजी समक्ष लेखी खुलासा सादर केलेला आहे. तथापि, तुम्ही
ग्रामपंचायतीच्या मासिक सभांना गैरहजर राहणेपूर्वी कोणत्याही प्रकारची पूर्वपरवानगी घेतलेली नाही तसेच
तुम्ही सादर केलेला खुलासा अमान्य करण्यात येत आहे.

म्हणून महाराष्ट्र ग्रामपंचायत अधिनियम १९५८ चे कलम ४० ब (१) नुसार कोणतेही ग्रामपंचायत
सदस्य हे पंचायतीचे पूर्व परवानगीशिवाय सतत सलग सहा महिने मासिक सभांना गैरहजर राहिल्यास तो
सदस्य म्हणून पुढे चालू राहणेस बंद करणेबाबत अध्यक्षा जिल्हा परिषद यांना प्रदान केलेल्या
अधिकाराचा वापर करून तुम्ही सौ.आक्काबाई गोपीनाथ होले यांना या आदेशान्वये ग्रामपंचायत
सदस्यपदावरून अपात्र करित आहे.

सदरचा आदेश अहमदनगर जिल्हा परिषदेच्या www.nagarzp.gov.in संकेतस्थळावर उपलब्ध
करण्यात आला असून त्याचा संकेतांक 20220317060069 असा आहे.

ms R C Shule

अध्यक्षा

जिल्हा परिषद अहमदनगर

प्रति,

सौ.आक्काबाई गोपीनाथ होले, सदस्या, ग्रामपंचायत लोणी मसदपुर ता.कर्जत द्वारा ग.वि.अ. कर्जत
प्रत-मा. जिल्हाधिकारी, अहमदनगर
प्रत-गट विकास अधिकारी पंचायत समिती कर्जत
प्रत-सरपंच /ग्रामसेवक ग्रामपंचायत लोणी मसदपूर ता कर्जत द्वारा ग.वि.अ.पं.स.कर्जत